



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

130 सब-स्टेशनों पर बिजली चौपाल का आयोजन 22 दिसम्बर को
शिकायतों का होगा मौके पर ही समाधान

जयपुर, 21 दिसम्बर। जयपुर विद्युत वितरण निगम में ग्रामीण क्षेत्र के विद्युत उपभोक्ताओं की बिजली से सम्बन्धित शिकायतों के मौके पर ही समाधान के लिए मंगलवार 22 दिसम्बर, 2015 को 33/11 के.वी. के 130 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम द्वारा जारी विज्ञप्ति के अनुसार जयपुर जिला वृत्त में मंगलवार 22 दिसम्बर, 2015 को 33/11 के.वी.0 उप-केन्द्र रतनपुरा, खोरा, गावली, श्रीराम नगर, हाथोज, नायला, वाटिका, नीमेड़ा, कादेड़ा, बगरु रावान, सेज, बासा, जाटावाली, नांगल कलां, मुण्डोता, अनुपपुरा, सिनोदिया, बासड़ी खुर्द, खेजड़ावास, सेवा, बोराज, माधो का बास, भाबरु, राडावास, पनियाला एवं भूरी भड़ाज उप-केन्द्रों पर बिजली चौपाल आयोजित की जाएगी।

मंगलवार 22 दिसम्बर, 2015 को आयोजित होने वाली बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनका मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अनुरोध है कि मंगलवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 339/2015